

## एक नजर में

### सनावद में भगवान चंद्रप्रभु एवं पार्श्वनाथ का जन्म - तप कल्याणक महोत्सव

सनावद, निप्र। जैन समाज में बड़े हर्षोल्लास के साथ आठवें तीर्थंकर भगवान चंद्रप्रभु तथा 23वें तीर्थंकर भगवान पार्श्वनाथ के जन्म एवं तप कल्याणक महोत्सव का आयोजन किया गया। नगर के सभी दिग्गज जैन मंदिरों में यह पर्व धूमधाम से मनाया गया, जबकि मुख्य कार्यक्रम श्री दिग्गज जैन पार्श्वनाथ बड़ा मंदिर में संपन्न हुआ। समाज प्रवक्ता समन्वित जैन काका ने बताया कि शीतकालीन वाचना के दौरान सत शिरोमणि आचार्य श्री विद्यासागर जी महामुनिराज के शिष्य मुनि श्री अक्षय सागर जी महाराज, मुनि श्री निराकुल सागर जी महाराज एवं शुक्लक श्री तत्त्वार्थ सागर जी महाराज के सान्निध्य में यह महोत्सव आयोजित हुआ। प्रातःकाल मूलनायक भगवान का विशेष अभिषेक एवं पूजन संपन्न हुआ। मुनि श्री अक्षय सागर जी महाराज ने 'रत्नकरणा श्रावकाचार्य' पर प्रवचन देते हुए कहा कि धर्म प्राप्त होने के बादजुद कई लोग भक्त बनने में असफल रहते हैं। वर्तमान जीवन भविष्य निर्माण के लिए है और अस्त्रा वर्तमान ही दुर्गति से बचना है। परमात्मा पर विश्वास से ही सच्चा धर्म अरंभ होता है। दोपहर में मुनि श्री निराकुल सागर जी के सान्निध्य में कल्याण मंदिर स्त्रोत विधान रचाया गया। विधान श्रीमती हेमा सुरेश मुशी, सरोज नंदलाल जैनी, प्रभा सुरेश लथकर, राजू बाई मूलवंद जैन, अंजु सुरेंद्र पाटनी एवं पुण्यराजक परिवार द्वारा संपन्न किया गया, जिसमें 44 अर्घ्य अर्पित किए गए। शाम को गुरु भक्ति, आरती एवं शांति विधान हुआ। कार्यक्रम में प्रशांत चौधरी, विपिन जैन, कैलाश चंद चौधरी, नंदलाल जैनी, अचिंत्य जैन, अमरा जटाले, सुनीता पाटनी, अशुमा जैन सहित सैकड़ों श्रद्धालु उपस्थित रहे। आज के आहारदान का सौभाग्य विशाल वरिष्ठ जैन परिवार एवं मुकेश कुमार, समर्पण कुमार, शुभम पेजरी परिवार को प्राप्त हुआ। यह महोत्सव जैन समाज की आस्था और एकता का प्रतीक बना।



### बालसमुंद से 48 जायरीन 22 दिवसीय उमराह यात्रा पर रवाना

कसरावद, निप्र। बालसमुंद से 48 जायरीन शनिवार को 22 दिन की पवित्र उमराह यात्रा पर मक्का-मदीना के लिए रवाना हुए। अल-हिबाया टूर एंड ट्रेवल्स के सहकर हाफिज अजमत उल्लाह खान के मार्गदर्शन एवं हाजी अजमत उल्लाह खान के नेतृत्व में जायरीन इंदौर से ट्रेन द्वारा रवाना हुए। इस अवसर पर परिजनों, शुभचिंतकों एवं मोहल्लेवासियों ने उल्लासमय वातावरण में जायरीनों को विदाई दी। बड़ी संख्या में नगरवासी इंदौर रेलवे स्टेशन तक पहुंचे और सभी जायरीनों के अमन, सुकून एवं खैरियत भरे सफर की दुआओं की। जायरीन ने बताया कि वे पहले मक्का-ए-मुकर्रमा पहुंचकर उमराह की अदायगी करेंगे, तत्पश्चात मदीना मुनबरा जाकर रोजा-ए-मुबारक पर हाजिरी देंगे। उमराह यात्रा पर रवाना होने वालों में बालसमुंद मुस्लिम समाज के पूर्व सदर अब्दुल खालिक (राजा) खान, हाजी सिराजुद्दीन खान (C.C.C. India), इनायत खान, जाफर बाबा, डॉ. अतीक खान, अजीज खान, शाकिर खान सहित अन्य जायरीन शामिल हैं। सभी जायरीन देश में अमन-चैन, भाईचारा तथा उन्नति-समृद्धि के लिए विशेष दुआएं करेंगे।



### किसानों पर एफआईआर मामले ने पकड़ा तूल, किसानों ने की खात्मे की मांग

खरगोन, निप्र। पड़ोसी जिले धार के खलघाट टोल नाके पर 1 दिसंबर को हुए किसान आंदोलन के दौरान चक्काजाम की स्थिति निर्मित होने पर पुलिस ने किसान संगठन पदाधिकारियों पर प्रकरण दर्ज किया है। इस मामले ने अब तूल पकड़ना शुरू किया है। सोमवार को राष्ट्रीय किसान मजदूर महासंघ ने एसपी कार्यालय पहुंचकर आपत्ति दर्ज कराई। संलग्न पदाधिकारियों ने एसपी के नाम सौंपे ज्ञापन में बताया कि एक ओर जहां कलेक्टर धार ने किसान आंदोलन को शांतिपूर्ण बताया, वहीं दूसरी ओर पुलिस ने संगठन के 16 पदाधिकारियों पर प्रकरण दर्ज कर लिया। पुलिस की इस कार्यशैली से किसानों में आक्रोश है। हमारी मांग है कि एफआईआर निरस्त की जाकर इसका खान्सा किया जाए। बने एमएसपी गारंटी कानून:- राष्ट्रीय किसान मजदूर महासंघ के पदाधिकारियों ने एसडीएम कार्यालय पहुंचकर एमएसपी कानून लागू करने की मांग की। एमएसपी कार्यालय पहुंचकर सौंपे ज्ञापन में बताया कि 15 अगस्त से किसान लगातार एमएसपी कानून लागू करने, ऋण मुक्ति की मांग को लेकर प्रदर्शन कर रहे हैं। इसके साथ ही सोसीआई कपास खरीदी प्रक्रिया में व्याप्त विसंगतियों को लेकर भी बार-बार शासन का ध्यान आकृष्ट कराया जा रहा है, लेकिन अब तक कोई सकारात्मक निर्णय नहीं लिया गया है।



### साशिल मीडिया, डिजिटल हिंसा के प्रति बालिकाओं को ग्रामीणों को किया जागरूक

खरगोन, निप्र। किशोरी बालिका एवं महिला संरक्षण के लिए कार्य कर रही सामाजिक संस्था जनसाहस ने 16 दिवसीय जागरूकता कार्यक्रम का आयोजन किया। पीपर खेड़ा में समापन आयोजित किया गया। कार्यक्रम समन्वयक इरफान खान ने बताया 16 दिवसीय अभियान के तहत स्कूल, हॉस्टल, ग्रामीण समुदाय के बीच विभिन्न गतिविधियों के माध्यम से डिजिटल हिंसा के बारे में जागरूक किया गया। इस दौरान संस्था सदस्यों ने नाटक, रैली शायरी भी दिखाई। बालिकाओं को बताया कि मोबाइल, इंटरनेट, सोशल मीडिया, ई-मेल आदि का सावधानी से उपयोग करें। किसी व्यक्ति को परेशान करना, डराना, धमकाना, ब्लैकमेल करना या नुकसान पहुंचाना डिजिटल हिंसा कहलाता है। डॉक्सिंग किसी की निजी जानकारी बिना अनुमति के सार्वजनिक करना। रिवेज पोर्न, गैर-सहमति वाली अंतरंग सामग्री शेयर करना किसी की निजी तस्वीरें या वीडियो लीक करना या धमकी देना। स्टिकिंग ऑनलाइन गतिविधियों पर नजर रखना, पीछा करना, लगातार मैसेज या कॉल करना, झूठे लिंक भेजकर पैसे या डेटा चुराने की कोशिश। फेक अकाउंट बनाकर बदनाम करना, नकली प्रोफाइल बनाकर अफवाह फैलाना या किसी की छवि खराब करना। यह सब सायबर अपराध की श्रेणी में आता है। ऐसी स्थिति में पुलिस या सामाजिक संगठनों की मदद ली जा सकती है। समापन अवसर पर संस्था की ओर से स्टेशनरी भी वितरित की गई।



### जैन प्रबुद्ध मंच ने कैदी की रिहाई के लिए जमा कराया अर्थ दंड

खरगोन, निप्र। टैमला रोड स्थित जिला जेल में सजायापता एक कैदी की 10 वर्ष की सजा पूरी होने के बावजूद आर्थिक दंड की राशि जमा न होने के कारण रिहाई नहीं हो पा रही थी। इसकी जानकारी मिलने पर जैन प्रबुद्ध मंच के पदाधिकारियों ने मानवीय पहल करते हुए कैदी का अर्थदंड जमा कराया, जिससे उसकी रिहाई की राह आसान हो गई है। सामाजिक कार्यकर्ता शैलेश जैन ने बताया कीथाना बरुड क्षेत्र के एक प्रकरण में कैदी मुनिसिंग मानकर को न्यायालय द्वारा 10 वर्ष का कारावास एवं 3,500 रुपये का अर्थदंड दिया गया था। सजा पूरी होने के बाद, अर्थदंड की राशि जमा नहीं कर पाने से उसकी रिहाई लंबित थी। जिला जेल के प्रहरी प्रेमलाल यादव से मिली सूचना के बाद मंच के शहर संघ के अध्यक्ष आशीष जैन, सचिव पलाश जैन, कोषाध्यक्ष ऋतुराज जैन ने आदिने जेल अधीक्षक हिमानी मन्वारे एवं उप जेल अधीक्षक सुभद्रा ठाकुर को आवेदन सौंपते हुए कैदी का अर्थदंड जमा कराया। इस दौरान सामाजिक कार्यकर्ता एवं वरिष्ठ पत्रकार अनवर जिंदाना का भी सराहनीय रहा।



# श्री नवग्रह महाराज, नर्मदे हर के जयघोष के साथ निकली पंचकोशी यात्रा

5 हजार से अधिक श्रद्धालु 5 दिन में करेंगे 70 किमी की पदयात्रा


## नवभारत न्यूज

खरगोन, निप्र। कड़ाके की ठंड के बीच सफला एकादशी याने सोमवार से 5 दिवसीय श्री नवग्रह पंचकोशी यात्रा की शुरुआत भक्तिभाव से हुई। हाड़ कंपाने वाली ठंड पर आस्था हावी नजर आई। हजारों पंचकोशी यात्री सुबह श्री नवग्रह देवताओं के दर्शन-पूजन के बाद ध्वज वाहक नैनसिंह बाबा के नेतृत्व में आस्था की डगर पर चल पड़े। ठंड से बिना डरे और बिना भूख-प्यास को परवाह किए ये भक्त बस शहर के विभिन्न मंदिरों में दर्शन करते हुए पहले नागझिरी पहुंच गए। इस दौरान पुलिसकर्मियों ने भी रास्ते में किसी तरह की समस्या न हो इसलिए यात्रा गुजरने तक वाहनों की आवाजाही तक रोक दी। केंद्रीय पंचकोशी पदयात्रा समिति के राधेश्याम शर्मा, शंकरलाल यादव, राजेंद्र शर्मा, गंगाराम मिस्त्री, पंडित लोकेश जागीरदार ने बताया कि श्री शैव प्रसवी संप्रदाय के तत्वाधान में गुरुदेव रविंद्र भारतीय नर्मदा पंचकोपी पदयात्रा केंद्रीय समिति द्वारा आयोजित संत बोंदरु बाबा, समर्थ सदरू पूर्णानंद तृपथि स्मृति पर मरण संत सांस्कृतिक प्रथि डॉ. रविंद्र भारती की प्रेरणा से निकाले जाने वाली 70 किमी की यह यात्रा पांच दिनों में 12 गांवों का भ्रमण कर वापस श्री नवग्रह मंदिर लौटेगी।



## यहां रहेंगे पड़ाव

पहला पड़ाव, यात्री भजन-कीर्तन करते हुए शहर के विभिन्न मार्गों से होकर गोपालपुरा, मेहराज, बड़ागांव होते हुए संत बोंदरुबाबा के समाधि स्थल नागझिरी में रात्रि विश्राम करेंगे। दूसरा दिवस-दिनांक 16 दिसंबर राजपुरा रेणुका माता मंदिर के दर्शन कर ग्राम जामली में दोपहर विश्राम पश्चात कुकड़ाल से कुम्हार खेड़ा होकर खांडेराव बाबा, मोती माता मंदिर दर्शन कर ग्राम उमरखली पहुंचकर रात्रि विश्राम होगा। तृतीय दिवस देवझिरी दर्शन कर ग्राम भसनेर में दोपहर विश्राम बाद संतोषी माता मंदिर से जलकल यंत्रालय बड़ाघाट कुंदा तट खरगोन में रात्रि विश्राम होगा। चतुर्थ दिवस- दामखेड़ा के प्रसिद्ध नाग मंदिर में दर्शन बाद रणगांव में दोपहर विश्राम कर ग्राम बिरोठी होते हुए ब्रह्मलीन परम संत श्री पूर्णानंद जी लुला बाबा की समाधि स्थल बँडियाव में रात्रि विश्राम होगा। पांचवें दिवस- अमावस्या को पंचकोशी मेलडरा मंदिर



में शिवालय दर्शन कर स्नेह वाटिका होते हुए पुनः नवग्रह मंदिर में यात्रा पहुंचेगी। जहां पर नवग्रह पूजन, नर्मदा पूजन, ध्वज पूजन कर आरती बाद प्रसादी वितरण कर यात्रा का समापन होगा।

## भारतीय किसान मजदूर संघ का प्रदर्शन, चार प्रमुख मार्गों को लेकर सौंपा ज्ञापन



कसरावद, निप्र। कसरावद में भारतीय किसान मजदूर संघ ने किसानों से जुड़ी चार प्रमुख मार्गों को लेकर मंडी के गेट पर ताला लगाकर शांतिपूर्ण प्रदर्शन किया। संगठन का आरोप है कि किसानों को सीसीआई (CCI) की स्लॉट बुकिंग को लेकर किसान परेशान होते हैं उन्हें परेशान ना किया जाए। संघ की दूसरी मांग यह है कि मुख्यमंत्री मोहन यादव द्वारा किसानों को दिन में 10 घंटे विद्युत आपूर्ति देने का जो आश्वासन और घोषणा की गई थी, वह अब तक लागू नहीं की गई है। किसानों को तत्काल प्रभाव से दिन में 10 घंटे बिजली उपलब्ध कराई जाए इसके साथ ही किसान संघ ने खलघाट में हुए शांतिपूर्ण आंदोलन का मुद्दा भी उठाया। संगठन का कहना है कि आंदोलन के दौरान कलेक्टर द्वारा यह आश्वासन दिया गया था कि किसी भी किसान पर कोई प्रकरण दर्ज नहीं किया जाएगा, जिसकी बाइट भारतीय किसान मजदूर संघ के पास उपलब्ध है। इसके बावजूद 17 किसानों के खिलाफ विभिन्न धाराओं में मुकदमे दर्ज किए गए हैं, साथ ही 717 अज्ञात किसानों पर भी प्रकरण कायम किए गए हैं। संघ ने इन सभी प्रकरणों को तत्काल वापस लेने की मांग की इन मार्गों को लेकर किसानों ने मंडी परिषद के गेट पर ताला लगाया। बाद में तहसीलदार कैलाश खन्वर उचित कार्रवाई का आश्वासन दिए जाने पर संगठन ने अपना ज्ञापन सौंपा। आश्वासन के पश्चात भारतीय किसान मजदूर संघ ने मंडी परिषद का गेट खोलते हुए शांतिपूर्ण तरीके से प्रदर्शन समाप्त कर दिया।

## कलेक्टर ने नामांतरण व बंटवारे के प्रकरणों का शीघ्र निराकरण के निर्देश दिए

खरगोन, निप्र। कलेक्टर सुश्री भव्या मित्तल की अध्यक्षता में 15 दिसंबर को कलेक्टर सभाकक्ष में समय-सीमा बैठक आयोजित की गई और अधिकारियों को आवश्यक दिशा-निर्देश दिए गए। बैठक कलेक्टर सुश्री मित्तल ने प्रधानमंत्री आवास योजना के अंतर्गत अपात्र हितग्राहियों को पट्टा द्वितीय में शामिल करने की प्रक्रिया शीघ्र पूर्ण करने एवं यदि वहां भी हितग्राही अपात्र पाए जाते हैं तो उन्हें लिखित रूप से सूचित करने के निर्देश दिए गए। इस दौरान उन्होंने योजना के तहत लंबित सभी प्रकरणों का सर्वे कार्य 3 दिवस में पूर्ण करने के निर्देश दिए गए। पीएम आवास योजना में की गई वसूली की भी समीक्षा की गई। कलेक्टर सुश्री मित्तल ने सीएम हेल्पलाइन शिकायतों की विभागावर समीक्षा करते हुए पंचांगव्य एवं ग्रामीण विकास विभाग की 100 दिवस से अधिक लंबित शिकायतों पर नाराजगी जताई। इस दौरान बीएमओ



कसरावद द्वारा सीएम हेल्पलाइन शिकायतों पर संतोषजनक कार्य नहीं करने पर कारण बताओ नोटिस जारी करने के निर्देश दिए गए। इसी तरह महिला एवं बाल विकास अधिकारी द्वारा 50 दिवस से अधिक लंबित शिकायतों का निराकरण नहीं करने पर भी कारण बताओ नोटिस जारी करने के निर्देश दिए गए। इस दौरान कलेक्टर सुश्री मित्तल ने नवग्रह कॉरिडोर की कार्य प्रगति, फॉर्म रजिस्ट्री, वन ग्राम से राजस्व ग्राम की प्रगति एवं हाईकोर्ट में लंबित प्रकरणों की भी समीक्षा की गई।

## मुनिश्री का आज का महा मांगलिक पाठ पूरे बड़वाह शहर के लिए कल्याणकारी होगा

बड़वाह, निप्र। मध्य प्रदेश की एकमात्र नगर पालिका बड़वाह में हुआ मांगलिक पाठ बड़वाह नगर पालिका में नगर पालिका अध्यक्ष के विनम्र अनुरोध पर पहली बार नगर पालिका परिसर में आयोजित कार्यक्रम में जैन जगत के संत आचार्य 1008 श्री हस्तोमल जी महाराज की कृपा पात्र शिष्य तपस्वी महान साधक पूज्य गुरुदेव श्री 1008 शीतलराज जी महाराज मुनि जी महाराज साहब का आध्यात्मिक प्रवास नगर में चल रहा है उक्त सूचना नगर पालिका अध्यक्ष श्री राकेश जी गुप्ता को मिली उन्होंने श्री महाराज साहब से भेंट कर मुनि श्री को नगर पालिका कार्यालय में महा मांगलिक पाठ करने का अनुरोध किया जिसमें मुनि श्री ने अपनी स्वीकृति प्रदान की तत्पश्चात 13 दिसंबर शनिवार दोपहर 2:00 बजे महान मुनि श्री शीतलराज जी महाराज के अष्टम महा मांगलिक श्रवण के लिए नगर पालिका परिषद में जैन समाज के साथ ही नगर वासियों का जन सैलाब उमड़ पड़ा।



परिसर में संकट निवारक कल्याणकारी महामांगलिक श्रवण का लाभ लेने समस्त जैन समाज के साथ ही अन्य समाज के प्रबुद्ध नागरिक भी कार्यक्रम में पहुंचे नगर पालिका अध्यक्ष राकेश गुप्ता सीएमओ कुलदीप जी किशुंकर सहित पार्षदों ने मुनि श्री की अगुवांनी की और अपने अल्प संबोधन में श्री राकेश गुप्ता ने कहा कि मुनि श्री का आज का महा मांगलिक पाठ पूरे बड़वाह शहर के लिए कल्याणकारी होगा संचलन का भार संभाले पत्रकार नवरत्न मलजी जैन ने स्वागत गीत मुनि श्री के सम्मान में सभी को सुनाया इस अवसर पर साई हॉस्पिटल के संचालक अजय मालवीय के सहयोग से नगर पालिका परिषद में निशुल्क ओपीडी सेवा का शुभारंभ किया जहां हफ्ते में तीन दिन अपनी सेवाएं देने का शिक्क लगाएंगे जैन समाज के श्री संघ के अध्यक्ष प्रेमचंद खींसुरा पूर्व अध्यक्ष सोभायचंद जी सुराणा विमलचंद जी छाजेड़ अशोक जैन बागोद ने अध्यक्ष गुप्ता नगर पालिका सीएमओ का सम्मान किया।

## सनावद सांसद खेल प्रतियोगिता

## पत्रकार क्लब को युवा क्लब ने मात्र एक रन से हराया

सनावद, निप्र। सनावद में आयोजित सांसद खेल प्रतियोगिता के क्रिकेट मुकाबले में युवा क्लब सनावद ने पत्रकार क्लब को कड़े संघर्ष के बाद मात्र एक रन से हराकर जीत दर्ज की। यह मैच बेहद रोमांचक रहा और अंतिम ओवर तक दर्शकों को बांधे रखा। पत्रकार टीम ने कप्तान विवेक विधार्थी के नेतृत्व में शानदार प्रदर्शन किया। टीम के सभी खिलाड़ियों ने अपनी क्षमता के अनुसार बेहतरीन खेल



दिखाया और मैच को अंत तक रोचक बनाए रखा। टीम में आशिष अली, श्याम माहेश्वरी, राजेश जैन, रशीद जिया, नरेंद्र राठौर, श्याम

रही, लेकिन पत्रकार क्लब का प्रदर्शन सराहनीय रहा। इस तरह के आयोजनों से स्थानीय स्तर पर खेल भावना को बढ़ावा मिलता है और युवाओं में खेल के प्रति उत्साह जगता है। ऐसे स्थानीय खेल आयोजन सनावद जैसे छोटे शहरों में क्रिकेट को लोकप्रियता को और बढ़ाते हैं। दर्शकों ने दोनों टीमों की प्रशंसा की और उम्मीद जताई कि भविष्य में ऐसे और मुकाबले देखने को मिलेंगे।

## एक नजर में महाविद्यालय ने किया भव्य स्वागत

## 6 गोल्ड मेडल के साथ आचार्य मंडन मिश्र कॉलेज के खिलाड़ी दो ट्रॉफी भी साथ लेकर लौटे

नवभारत न्यूज  
मंडलेश्वर, निप्र। क्रांति सूर्य टंट्या भील विश्वविद्यालय खरगोन एवं देवी अहिल्या विश्वविद्यालय इंदौर द्वारा आयोजित अंतर महाविद्यालयीन संभागीय खेल प्रतियोगिताओं में आचार्य मंडन मिश्र महाविद्यालय मंडलेश्वर के खिलाड़ियों ने 06 गोल्ड मेडल जीतकर अपना दबदबा कायम किया। क्रांति सूर्य टंट्या भील विश्वविद्यालय की विश्व विद्यालय क्रोडा परिषद के सदस्य एवं आचार्य मंडन मिश्र महाविद्यालय के क्रोडा अधिकारी डॉ धर्मेन्द्र कुमार सिंह ने बताया कि खरगोन में सम्पन्न हुई खेल प्रतियोगिता में आचार्य मंडन मिश्र महाविद्यालय के खिलाड़ियों ने श्रेष्ठ प्रदर्शन करते हुए स्वर्णम सफलता



हासिल की है छात्र आशीष रोडके ने 21 किलो मीटर और 15 मीटर दौड़ में एक गोल्ड और एक कांस्य पदक जीता है स्वर्ण और रजत पदक जीता मोहन सिंह दीपक खंडे ने 200 और 400 मीटर दौड़ में रजत पदक जीता है सावन कटारे ने डिस्क थ्रो में रजत पदक बगलाल भाभर ने 110 और 400 मीटर बाधा दौड़ में स्वर्ण और रजत पदक जीता मोहन सिंह चोहान ने 110 मीटर में स्वर्ण पदक अखिलेश सांकले ने रिले दौड़ में कांस्य

पदक सचिन खेड़े लंबी कूद में स्वर्ण पदक विराज वर्मा को 10 किलो मीटर दौड़ में कांस्य पदक मिला महिला वर्ग में भी मंडन मिश्र महाविद्यालय की लड़कियों ने अपनी प्रतिभा दिखाई प्रिया यादव ने 5 किमी वॉक में गोल्ड मेडल जीता प्रति यादव को कांस्य पदक मिला दीक्षा कटारे ने 100 मीटर बाधा दौड़ में स्वर्ण पदक और पूजा चौहान ने भाला फेंक में स्वर्ण पर कब्जा किया साक्षी पवार ने गोला फेंक में कांस्य और चक्का फेक में रजत पदक जीता पूजा ठाकुर ने 10 किमी वॉक में कांस्य राजलक्ष्मी ने रिले दौड़ में कांस्य जीता देवी अहिल्या विश्वविद्यालय इंदौर द्वारा आयोजित प्रतियोगिता में दल प्रभारी प्रो चेतना सिद्ध के मार्गदर्शन में 5 किमी वॉक में

काजल धावें 21 किमी वॉक में अरुण मोरे 10 किमी वॉक में सुंदर मायदे ने श्रेष्ठ प्रदर्शन किया। इन सभी खिलाड़ियों और क्रीड़ा अधिकारी डॉ धर्मेन्द्र कुमार सिंह प्रो चेतना सिद्ध डॉ अजय देवडा श्रीमती कविता साकले विजय सिंह को प्राचार्थ्य डॉ एम एस चौहान और वरिष्ठ प्राध्यापक प्रो राजगुरु पाटीदार द्वारा ने सम्मानित किया। संभागीय खेल प्रतियोगिता में महाविद्यालय के पूर्व खिलाड़ी शिवम यादव आयुष वर्मा अनिल वास्केल सुश्री वैष्णवी वर्मा सुश्री सलीमा पाटीदार सुश्री सोनिका डोड्डे का भी सम्मान किया गया। प्रतियोगिता में मंडन मिश्र महाविद्यालय को ओवर आल चैंपियन घोषित किया गया तथा संस्था के खिलाड़ी आशीष रोडके श्रेष्ठ खिलाड़ी घोषित किए गए।